



تحریک روشنیہ کے بانی کا دعویٰ نبوت و رسالت ایک تحقیقی جائزہ

میں آپ کی توجہ میں یہ بات لانا چاہتا ہوں کہ آپ اس موضوع کو اس کے پورے مادہ و علیہ کی روشنی میں دیکھیں "فما بال القرون الامدی" یا "تلك امة قد خلت لھا ما کسبت و علیھا ما اکتسبت" کے تقاضے درست ہیں لیکن یہاں تاریخ اپنے آپ کو دہرا رہی ہے۔ اگر چار سو سال پہلے یہ جنگ حق و باطل کے درمیان تھی تو آج بھی بالکل وہی صورت حال ہے۔ مارکسزم کے علمبردار اس موضوع کے ضمن میں اپنے مقاصد حاصل کر رہے ہیں۔ روس کے ادیبوں نے بھی اس پر کام کیا ہے۔ اور کابل کے ادیب بھی اپنے پورے ساز و سامان کے ساتھ مصروف عمل ہیں۔ آج سے ۹ سال پہلے صدر داؤد کے عہد صدارت میں "پیروشناں کی یاد میں" ایک عظیم سیمینار منعقد ہوا تھا جو چھ اجلاسوں پر مشتمل تھا جن میں فارسی اور پشتو میں تقریباً تیس مقالے پڑھے گئے۔ صدر داؤد اور وزیر تعلیم کے پیغام بھی پڑھے گئے۔ ایک روسی ادیب اور ایک ایرانی ادیب نے بھی مقالے پڑھے جن کا خلاصہ یہ ہے کہ بایزید نے اس وقت امیر و مغرب کے درمیان طبقاتی جنگ لڑنے کا فرض انجام دیا۔ اور گورگانیوں کی مرکزی حکومت کے خلاف پختونوں کو منظم کیا اور حضرت پیر بابا اور اخوند روئزہ نے خاتم بدین مغلوں کے ایجنٹوں کا کام دیا تھا۔ نظمیں بھی پڑھی گئیں۔ اس سیمینار کے مقالات کو ایک کتاب کی شکل میں شائع کیا گیا۔

ایک مقالے کی چند سطریں آپ بھی پڑھتے۔

دائیمت کہ یوے خواتی ماہیت لری نہ بے خوا پورہ طبقاتی جنبش وے۔ روخان

کہ اشرفیہ تیرہ بیالہ ہفتونچہ چہ دودہ نہضت مخالف وہ۔ زکے اوکو رو نہ برچی پہ زور وائل
اوبائے ٹو کو صفحہ کھانڈنہ یا نواد غلامانوتہ ورویشیل۔ کوم چہ لہ وہ سرہ تے پہ دے
نہضت کتے برخہ آختیلہ ۱
مجموعہ مقالات سیناربا بایزید ص ۲۰۹

اور پشتون نظم کا ایک بند یہ ہے۔

درویزہ دوسمنانو ایجنٹی کا۔ بایزید دپستونو نایتدی کا
کہ غلیم کہ خواپہ دے وجہ تاریک شو۔ دپستون ملت چہ وہ ترجمانی کا
بایزید بہ تل تر تل روخانہ وینہ۔ افغانان بہ یادومی پہ ملی مینہ
مقالات کا مجموعہ کتابی سائز پر چار سو صفحات پر مشتمل ہے۔

اور صوبہ سرحد کے ایک اویب عبداللہ نے اپنی تصنیف "روحانیات و مغلو تارکیاں"
میں حضرت پیر بابا اور اخوندرویزہ کے بارے میں یہاں تک دریدہ دہنی کی ہے۔ کہتا ہے
"پیر بابا اور اخوندرویزہ د مغلو پلاس کتے لکہ وہ کموڈو کی کھڈیدل" وغیرہ
اس پس منظر کو پیش نظر رکھیں۔ یہ تو اچھا ہوا کہ بایزید کے کیمپ کے ایک دانشور ڈاکٹر عبد الرشید
نے "الحق" میں اپنا مضمون شائع کر لیا۔ ابتداء روشنائیوں کی طرف سے ہوئی ہے اور اب اللہ تعالیٰ
نے "الحق" کو موقع فراہم کر دیا ہے کہ اس موضوع کے ضمن میں اپنا علمی۔ دینی اور ملی فریضہ ادا کرے
جو لوگ یہ کہتے ہیں کہ ان مباحث سے کیا فائدہ۔ ان کی نظر حالات زمانہ پر نہیں ہے۔ اگر علمائے
ربانی مارکسزم کے علمبردار اویسوں کے مقابلہ میں خاموش رہے تو یہ خسارے کی بات ہوگی۔
(مدار اللہ نقشبندی)

لوگوں کو پیر تمام کی طرف بلانا | ۲۷-۱۷ بایزید اگر تیری رضا ہو کہ لوگوں کو پیغمبروں کی طرف بلائے پیر
تجھے چاہتے کہ انہیں اس کی طرف بلائے جو پیر تمام ہو (غیر البیان ص ۳۲)

اس الہام میں بایزید نے صاف کہا ہے کہ خدا نے مجھے فرمایا کہ اگر تو پیغمبروں کی راہ کی طرف لوگوں کو بلانا چاہے
تو پیر تمام کی لوگوں کو دعوت دے۔ مطلب یہ کہ بایزید کے خیال میں انبیاء علیہم السلام اور پیر تمام ہم مرتبہ ہیں
اور پھر اس کے دعوے کے مطابق سارے زمانے کے لئے پیر تمام بایزید ہی ہے۔ تو اس اعتبار سے بایزید
ہی انبیاء علیہم السلام کا ہم مرتبہ ہوا۔ جس کا نتیجہ یہ نکلا کہ پیر تمام کے پردے میں یہ پیغمبری کا مدعی ہے۔ پھر الہام
میں اگر تیری رضا ہو" کا جملہ قابل غور ہے جس سے معلوم ہوتا ہے کہ معاذ اللہ تعالیٰ کو بایزید کی رضا ہٹل

میں مطلوب ہے۔

خیر البیان پر ایمان نہ لانا موجب عقوبت ہے | ۲۵۔ بیشک اللہ اپنے بندوں کو کتاب کا وارث قرار دیتا ہے جس نے اس پر ایمان لایا اور اس پر عمل کیا پس اس نے ہدایت و معرفت اور راحت پائی اور جس نے اس پر ایمان نہ لایا۔ اور اس پر عمل نہ کیا تو بلاشک وہ ضلالت، جہالت اور عقوبت کا مستحق ہوگا۔ ہادی نے یہ کلام کہا ہے (خیر البیان ص ۱۲۹)

ظاہر ہے کہ انبیاء علیہم السلام اور ان کی کتابوں پر ایمان لانا فرض ہے اور بائزید نے اپنی کتاب خیر البیان پر ایمان لانا اور اس پر عمل کرنا فرض قرار دیا ہے اور ایمان نہ لانے والے اور عمل نہ کرنے والے کو گمراہی، جہالت اور عذاب کی بشارت دی ہے۔ جس کا واضح مطلب یہ ہے کہ بائزید نبوت و رسالت کا مدعی ہے۔

خیر البیان کی باقاعدہ تلاوت کی جاتی تھی | ۲۶۔ اور ہر روز وہ وقت عورتوں اور مردوں کے درمیان ایک بلند جگہ بنائی جاتی اور خلیفہ اس پر بیٹھتا اور ان کے سامنے خیر البیان یا مقصود المؤمنین (بائزید کی دوسری کتاب) پڑھتا اور اس کے معنی بیان کرتا اور عورت و مرد سنتے۔ جب یہ کتاب پوری ہو جاتی تو ہر آدمی اپنی استعداد کے مطابق اپنے گھر سے بکری، آٹا، گھی اور چاول منگواتا اور خلیفہ کے گھر بہت سا کھانا پکوا یا جاتا گاؤں اور شہر کے لوگوں کو دعوت دی جاتی اور کھانا کھلایا جاتا (حالات ص ۵۰)

حالات کے اس اندراج سے معلوم ہوا کہ بائزید کے پیروکار خیر البیان کے ساتھ قرآن کریم ہی کی طرح برتاؤ کرتے۔ بلکہ وہ خیر البیان کی وجہ سے قرآن کریم سے بے نیاز ہو گئے تھے اور قرآن کو متروک کر دیا تھا۔ گویا خیر البیان کے نزول کے بعد انہیں قرآن کی ضرورت ہی نہیں رہی تھی۔ اسی لئے تو انہوں نے خیر البیان کے پڑھنے اور اس کے معانی سمجھنے کے لئے سارا دن وقت کر دیا تھا۔ جب کہ تلاوت اور درس خیر البیان کی مجالس میں مرد و زن مخلوط بیٹھتے۔

پیر تمام پر سچا یقین رکھنا چاہئے | ۲۷۔ سچا یقین وہ ہے کہ پیر تمام پر سچا یقین رکھے اس کے کہنے پر عمل کرے اور مال و جان سے اس کی بہت خدمت کرے جس سے اس کو نیکی اور ایمان کی طرف راہ کھلے گی (خیر البیان ص ۱۵۱)

بائزید کہتا ہے کہ پیر تمام جب کہ وہ خود ہی ہے پر سچا یقین رکھنا چاہئے۔ تاکہ اس پر نیکی اور ایمان کا راستہ کھل جائے مگر سچی بات یہ ہے کہ پیغمبر کے بغیر کسی دوسرے پر یقین و ایمان لانا اسلام کے نزدیک ایمان ہی کا نقصان ہے۔

پیغمبروں کے زمرے سے ہونے کی علامت | ۲۸۔ دیکھو بائزید! پیغمبروں کے زمرے سے وہ ہے جس سے آدمی راہ پاتا ہے۔ جیسا کہ انبیاء اور مرسلین سے پاتا تھا۔ وہ لوگوں کو میری معرفت کی طرف بلاتا ہے۔ میری کتاب کے

کہنے پر گناہ سے میرے عذاب کے ذریعے ڈرتا ہے۔ اور میرے کہنے پر لوگوں کو میری راحت کی بشارت دیتا ہے۔
(خیر البیان ص ۲۳۰)

بایزید اپنے آپ کو ہادی اسی بنا پر کہتا ہے کہ وہ پیغمبروں کی طرح خدا کے حکم پر لوگوں کو سیدھی راہ دکھاتا ہے
اسی لئے تو وہ اپنے آپ کو پیغمبروں کے زمرے کے ساتھ ملاتا ہے۔

معرفت کے بغیر نیکیاں برائیوں میں تبدیل ہوں گی | ۲۹۔ وہ نماز، روزہ، زکوٰۃ، حج، اطاعت اور دوسری
عبادتوں کو نیکیاں سمجھتے ہوں گے۔ پس اللہ تعالیٰ کی حسنات کو معرفت توحید کے بغیر برائیوں میں تبدیل کرنے
کے ظاہر کر دے گا۔ (خیر البیان ص ۶۵)

اس الہام میں معرفت توحید کا ذکر کیا گیا ہے اور بایزید کے دعوے کے مطابق توحید کی معرفت پر تمام کے
بغیر کسی اور کام کا نہیں ہے۔ اور پر تمام بایزید ہی ہے جس پر یقین رکھنے کے بغیر لوگوں کی نیکیاں مقبول تو کجا وہ
برائیوں میں تبدیل کی جائیں گی۔ حالانکہ یہ پیغمبر کا مقام ہے کہ اس پر یقین دایمان رکھنے کے بغیر کوئی نیکی بارگاہ الہی
میں قبول نہیں ہو سکتی۔

ہادی پر یقین نہ رکھنے والے | ۳۰۔ جو مجھ پر اور صاحب ہدایت (ہادی) پر یقین نہیں رکھتا اور میری کتاب
کے لئے دائمی عذاب ہے | پر عمل نہیں کرتا اس کو میں دنیا کی زندگی میں اندھیرے سے نکال کر روشنی
کی طرف نہیں لے جاؤں گا۔ پس اس کو میں مرنے کے بعد دائمی اور ابدی عذاب سے نہیں نکالوں گا (خیر البیان ص ۶۶)

بایزید کا دعویٰ ہے کہ وہی صاحب ہدایت اور سارے زمانے کے لئے اللہ کی طرف سے مبعوث شدہ ہادی
ہے۔ اور اپنے آپ پر یقین اور ایمان نہ لانے والوں کے لئے دائمی عذاب کی خبر دیتا ہے۔ حالانکہ یہ مقام انبیاء علیہم
السلام کا ہے اور بایزید یہ مقام اپنے لئے ثابت کرتا ہے تو اس کا مطلب یہ ہے کہ وہ نبوت کا مدعی ہے۔

بایزید مامور من اللہ داعی ہے | ۳۱۔ ۱۔ بایزید! تجھ پر فرض ہے کہ لوگوں کو میری معرفت کی طرف بلائے
انبیاء علیہم السلام کی سمجھ کے مطابق اسے سبحان! مجھے اپنے حکم سے پیغمبروں کی سمجھ بتا دے۔ اے بایزید! میں نے
شریعت، طریقت، حقیقت، معرفت اور وحدت پیغمبروں کی سمجھ کر دی ہے (خیر البیان ص ۶۷)

بایزید نے لوگوں پر اٹھ مقامات یکے بعد دیگرے فرض کر دیے ہیں جن کے نام یہ ہیں :-

شریعت، طریقت، حقیقت، معرفت، وحدت، اقربیت، وحدت اور سکونت۔

لیکن وہ یہ مقامات انبیاء علیہم السلام کے لئے بھی فرض قرار دیتا ہے۔ اور ان کی سمجھ کو ان اٹھ مقامات تک
ہی محدود کرتا ہے۔ مذکورہ الہام میں دعویٰ کیا گیا ہے کہ بایزید کو انبیاء کے مقامات اور انبیاء کی سمجھ عطا کر دی گئی
ہے اور اس طرح وہ اپنے اور انبیاء علیہم السلام کے درمیان کوئی فرق محسوس نہیں کرتا۔ اس کے علاوہ بایزید الہام

کے پردے میں اللہ تعالیٰ سے براہ راست مکالمہ اور مخاطبہ کا قائل ہے۔ وہ اللہ تعالیٰ سے سوال کرتا ہے اور اللہ تعالیٰ اسی وقت اس کا جواب دیتا ہے جیسا کہ الہام مذکورہ کے الفاظ سے ظاہر ہے کہ یہ بہت بڑا مقام ہے۔ جو وہ اپنے لئے ثابت کرتا ہے جب کہ الہام، القار اور "در دل افگندن" کو کہتے ہیں۔ نیز کتب عقائد میں لکھا ہے۔

فَاللَّهِامُ لَيْسَ بِعِبَادَةٍ

یعنی الہام حجت شرعی نہیں ہے اور بایزید الہام کے ذریعے لوگوں پر بے شمار نئے فرائض اور امر و نواہی عائد کرتا ہے اور یہ انبیاء علیہم السلام کے سوا کسی اور کا کام نہیں اور جب بایزید یہ مقام اپنے لئے ثابت کرتا ہے تو اس کا مطلب یہ ہے کہ وہ نبوت و رسالت کا مدعی ہے۔

وحدت میں اپنی اور معبود کی ذات کو ایک سمجھو | ۳۲۔ فینبغی ان لا تسکنوا فی القربة

ویرفعوا قدمکم الی الوصلۃ اذکس و اذکم واحد مع ذات المعبود و صراط التوحید (۱۱۰)
ترجمہ: پس تمہیں چاہئے کہ قربت میں قرار نہ پکڑو۔ اور وصلت کی طرف اپنے قدم بڑھاؤ اور وصلت کے ذکر میں اپنی ذات کو ایک یاد کرو معبود کی ذات کے ساتھ۔

بایزید نے اپنے مریدوں کو "مقامات ثمانیہ" میں سے ہر ایک مقام کا الگ ذکر بتایا ہے۔

مقام وصلت کا یہ ذکر بتایا کہ

"میری ذات معبود کی ذات کے ساتھ واحد ہے"

اور یہ ذکر اس وقت تک جاری رہتا جب تک اس سے بلند مقام پر ترقی نہیں ہوتی۔ لیکن اس قسم کے ذکر سے آدمی کا ایمان سلامت نہیں رہ سکتا۔ کیونکہ اپنی ذات اور اللہ کی ذات کو ایک سمجھنا الوہیت کے دعوے کے مترادف ہے اور مقامات ثمانیہ میں سے آخری مقام سکونت کا حل اس طرح بیان کرتا ہے۔

سکونت انبیاء کا مقام ہے | ۳۳۔ یادیند اے گروہ بادشاہان و امیران کہ مقام سکونت مقام پیغمبران است

(صراط التوحید ص ۱۱۰)

ترجمہ۔ اے بادشاہوں اور امیروں کے گروہ! مجھو کہ سکونت کا مقام پیغمبروں کا مقام ہے۔

بایزید اپنے آپ کو سکونت کے مقام پر فائز سمجھتا ہے اور اس مناسبت سے اپنے آپ کو مسکین کہتا ہے۔ اس نے

دو مہریں بنوائی تھیں جن میں سے ایک پر

"بایزید مسکین ہادی المضلین"

لکھا تھا۔ اس کے نزدیک سکونت کے مقام میں تمام پیغمبر شریک ہیں۔ جن میں یہ خود کو بھی شامل سمجھتا ہے اور اگر یہ

اپنے آپ کو پیغمبر نہ سمجھتا تو سکونت کے مقام پر جو بقول اس کے پیغمبروں کا مقام ہے اپنے آپ کو فائز نہ سمجھتا۔ لیکن بایزید اس مقام پیغمبران "پر بھی صبر نہیں کرتا بلکہ پیغمبروں سے بھی اپنے لئے اپنے منفرد مقام حاصل کرتا ہے جب کہ وہ مقام احدیت اور صمدیت کا مقام ہے۔ اور پھر وہ کہتا ہے کہ اس مقام میں بندہ عبدیت اور عبادت کی قید سے آزاد ہو جاتا ہے۔ چنانچہ وہ کہتا ہے۔

سکونت پانے والا غنی اور صمد ہو جاتا ہے | ۳۲۔ من دجدا سکونۃ اللہ صار غنیاً و صمداً یحرک جسدہ

ظاہراً ولن یحرک روحہ باطناً ابداً عیان ہادی ویثلی دی دا کلام (خیر البیان ۲۴۳)

ترجمہ۔ جس نے اللہ کے ساتھ سکونت پائی تو وہ غنی اور صمد ہو گیا۔ بظاہر وہ جسم کو حرکت دیتا ہے اور باطن میں اس کی روح قطعاً حرکت نہیں کرتی ہمیشہ کے لئے۔ یہ بات عیان ہے ہادی نے (بایزید) یہ بات کہی ہے۔

پچھلے مضمون میں قارئین کرام کو حضرت اخوندزادہ ویزہ بابا علیہ الرحمۃ کی وہ بات ہو گی جو انہوں نے بایزید کے متعلق کہی تھی کہ

"بایزید نے نہ غسل کیا اور نہ وضو کیا اور نماز میں مشغول ہو گیا"

وہ دراصل بایزید کے اس مقام سکونت کی طرف اشارہ تھا کہ اس مقام پر پہنچنے کے بعد وہ نماز وغیرہ عبادت سے برمی الذمہ ہو گیا تھا۔ صرف لوگوں کے دکھاوے کے لئے بظاہر جسم کو نماز میں حرکت دیتا تھا اور باطنی طور پر وہ نماز میں قطعاً مشغول نہیں ہوتا تھا اور نہ اس کے شرائط وضو اور غسل وغیرہ کی پابندی کرتا تھا۔ اس مطلب کو بایزید نے اپنے ایک دوسرے الہام میں زیادہ وضاحت کے ساتھ بیان کیا ہے وہ کہتا ہے کہ

لوگوں کو دکھاوے کے لئے عبادت میں مشغول ہو | ۳۵۔ اگر موجد وہ عبادت چاہتا ہے جس پر وہ نہ

مشرک اور نہ کافر ہو جائے پس اس کو چاہئے کہ لوگوں کے سامنے اپنا بدن اور اعضاء عبادت میں مشغول کرے جس کی وجہ سے میری عبادت سے دوسرے آدمی نہ نکلیں۔ (خیر البیان ص ۲۶۶)

اس الہام کا مطلب بالکل واضح ہے جس پر مزید روشنی ڈالنے کی ضرورت نہیں۔

سکونت سے بالاتر کوئی مقام نہیں | ۳۶۔ میں نے سکونت کا مقام بہتر کر دیا ہے سکونت کے مقام سے اوپر

کوئی مقام نہیں ہے۔ مسکین ایک ہوتا ہے ہر ایک اس کا محتاج ہوتا ہے عیان (خیر البیان ص ۲۴۳)

بایزید نے ان الہامات میں غنی اور صمد ہونے کا دعویٰ کیا ہے حالانکہ "صمد" اللہ تعالیٰ کا ایک خصوصی نام ہے جس کا اطلاق اللہ کے سوا کسی اور پر نہیں ہو سکتا۔ صمد کے معنی ہیں کہ اللہ بے نیاز ہے۔ اور سب اسی کے محتاج ہیں لیکن بایزید نے اپنے آپ کو سکونت کے مقام پر پہنچا کر صمدیت کا دعویٰ کیا ہے۔ اور صاف کہا ہے کہ مسکین ایک ہوتا ہے اور دوسرے سب اس کے محتاج ہیں۔ یہی وہ مقام ہے جس پر پہنچ کر اس نے بندگی اور عبادت سے

اپنے آپ کو آزاد کرایا ہے۔ اس نے اپنے جن مریدوں کو اس مقام پر پہنچایا تھا انہیں قید بندگی سے چھڑایا تھا۔ نیز اس نے کہا ہے کہ مسکین ایک ہے اور باقی سب اس کے محتاج ہیں۔ اس کا مطلب یہ ہوا کہ پیغمبری کا دعویٰ تو ایک طرف، اس نے پیغمبروں سے بھی برتر اور بہتر ہونے کا دعویٰ کیا۔ اور اپنے آپ کو صمدیت اور احدیت کے مرتبے پر پہنچا دیا۔

شیخ الافغان حضرت اخوندزادہ یا باریزید نے یا باریزید کے اس قسم کے خلاف شریعت دعویٰ

کی بنا پر کہا تھا کہ

" این شخص دعویٰ خدائی ہم میگرد و دعویٰ پیغمبری ہم " (تذکرۃ الابرار والاشرار ص ۱۲۶)

یعنی یہ شخص خدائی کا دعویٰ بھی کرتا ہے اور پیغمبری کا دعویٰ بھی۔

لیکن باریزید کے مقامات اس پر بھی ختم نہیں ہوتے۔ اسی کی کچھ "لن ترانیاں" باقی ہیں۔ وہ بھی سنئے۔

مسکین اپنے آپ کا ذکر کرے | ۳۴۔ اس کے بعد اپنے آپ کو یاد کیا کہ سے جیسا کہ یاد ہوا اور اپنے آپ

اور اپنے کو لاشریک جانے | کو لاشریک جانے اور دیکھے اس لئے ایک میں شریک حرام ہے ان

اللہ لَا یَغْفِرُ أَنْ یُشْرَکَ بِهِ وَ یَغْفِرُ مَا دُونَ ذَٰلِکَ لِمَنْ یَشَاءُ ۗ ۝ بیان ہے قرآن میں۔

(خیر البیان ص ۲۶۷)

اس الہام میں باریزید نے کہا ہے کہ مسکین جیہ صمدیت کے مقام پر پہنچے تو پھر اس کو اللہ کا ذکر اور یاد نہیں

کرنا چاہئے۔ بلکہ اپنے ذکر اور یاد میں مشغول رہے۔ اور جس طرح اللہ وحدہ لاشریک ہے۔ اس طرح وہ بھی

معاذ اللہ اپنے آپ کو وحدہ لاشریک جانے اور دیکھے۔ اور اگر اس نے اس مرتبے میں دوسرے کو بھی اپنا شریک

بنایا تو حرام کا ارتکاب کیا۔ نیز اس نے اپنے دعوے کی تائید میں مذکورہ آیت کریمہ بھی اپنے اوپر نازل کروائی۔ جس کا

مطلب یہ ہے کہ اللہ تعالیٰ اس کو کبھی نہیں بخشے گا جس نے اس کے ساتھ شریک بنایا اور شرک سے کم تر کبیرہ

وصغیرہ کو جس کے لئے وہ چاہتا ہے بخشتا ہے تو گویا "مسکین" کا شریک بنانے والا بھی باریزید کے نزدیک

مشرک ہے جس کی مغفرت نہیں کی جائے گی۔

ہمیں حیرت ہے کہ ہمارے بعض دانشور اور ادیب باریزید کے اس قسم کے نفسانی الہامات کو رحمانی الہامات

سمجھتے ہیں اور ان پر سچا یقین رکھتے ہیں۔

عارف موحّد عبادت کرنے سے | ۳۸۔ دیکھو باریزید! حکم عارف موحّد کے لئے یہ ہے کہ بگناہی کے بعد وہ

مشرک ہو جاتا ہے۔ | اپنے آپ کو بندگی اور گناہوں سے آزاد سمجھے عبادت کرنے سے میری

نظر میں مشرک ہو جاتا ہے۔ اور چھوڑنے سے لوگوں کی نظریں کافر ہو جاتا ہے (خیر البیان ص ۲۶۶)

اس الہام میں بائیزید کی حقیقت اور بھی بے نقاب ہو گئی۔ ابتداء میں وہ شریعت کا کچھ نہ کچھ پابند تھا۔ لیکن لاتر وہ ایک ایسے مقام پر پہنچ گیا جس میں اس نے تعلیقات شریعیہ کا طوق اپنی گردن سے اتار پھینکا۔ بلکہ عبادت کو ترک قرار دے دیا۔ اور منہیات اور معاصی کو اپنے لئے حلال کر دیا۔ اور غضب یہ ہے کہ بائیزید کے یہ سب کچھ الہام یعنی حکم الہی سے کیا۔ غور کرنے کا مقام ہے کہ حضور اکرم سرور کائنات صلی اللہ علیہ وآلہ وسلم جن کی خاطر اللہ تعالیٰ نے دونوں بہانوں کو پیدا کیا ان کو تو حکم ہے

فَاعْبُدْ رَبَّكَ حَتَّىٰ يَأْتِيَكَ الْيَقِينُ ۝

یعنی اسے پیغمبر اپنے رب کی عبادت کرتے رہتے یہاں تک کہ آپ کو موت آجائے۔

اور اوصاف بائیزید اس فریب نفس میں مبتلا ہے کہ وہ عبادت سے آزاد کر دیا گیا ہے اور معاصی کو اس کے لئے حلال کیا گیا ہے ہم اس کے متعلق بجز اس کے اور کیا کہہ سکتے ہیں کہ ع
بسوخت عقل زحیرت کہ ایں چہ بوا عجیبی ست

بائیزید اس سلسلے میں مزید وضاحت کرتا ہے تاکہ اس کی بات سمجھنے میں بالکل اشتباہ نہ رہے۔ چنانچہ وہ کہتا ہے۔
عارف موجد ہونے تک گناہوں سے مجتنب رہے | ۳۹۔ گناہوں سے مجتنب رہے اس وقت تک کہ

واصل، عارف اور موجد ہو جائے یہ عیان ہے۔ (تفسیر البیان ص ۲۷۵)

مطلب یہ کہ واصل، عارف اور موجد کے لئے گناہوں سے مجتنب رہنے کا حکم نہیں ہے۔ اور جس طرح اس سے عبادت کی پابندی ختم کر دی گئی ہے اسی طرح گناہوں سے اجتناب کی قید بھی واپس لی گئی ہے۔

وصول کے بعد عبادت شرک ہے | من اراد العبادۃ بعد الوصول فقد اشرك بالله العظيم

(تفسیر البیان ص ۲۷۶)

ترجمہ جس نے وصول الی اللہ کے بعد عبادت کی تو اس نے خدا کے عظیم کے ساتھ شرک پیدا کیا۔ سبحان نے یہ کہا ہے۔

بائیزید خدا سے ذرا بھی خوف نہ نہیں کرتا اور نہ مسلم معاشرے کی مخالفت کو خیال میں لاتا ہے اور خدا کے سبحان کی طرف سے بر ملا کہتا ہے کہ وصول الی اللہ کے بعد جس نے عبادت کا ارادہ بھی کیا تو اس نے خدا کے عظیم کے ساتھ شرک پیدا کیا۔ بائیزید کی یہی باطل تعلیمات تھیں جس نے اس وقت کے علاقے ریائی میں شدید اضطراب پیدا کیا تھا۔ اس لئے انہوں نے لوگوں تک صحیح اسلامی تعلیمات پہنچانے پر کمر بستہ باندھیں اور اپنی تصنیف و تالیف اور تبلیغ کے ذریعے مسلمانوں کے اسلامی عقائد کی حفاظت کی۔

اب شریعت کے بارے میں بائیزید کے خیالات سینے۔ وہ صاف کہتا ہے کہ شریعت مثبت تاریک کی مانند ہے اور

اور حقیقت روشنی ہے اور غضب یہ ہے کہ اپنا یہ دعویٰ اپنی خود ساختہ حدیث نبویؐ سے ثابت کرتا ہے
پنانچہ وہ کہتا ہے۔

شرعیات شیب تاریک کی مانند ہے | ۴۱- الشریعة مکمل اللیل والطویقة مکمل النجوم والحقیقة

مکمل القمر والمعونة مکمل الشمس لیس فوق الشمس شیخی نبی وٹلی دی علیہ السلام رخی البیان ۶۵۶
ترجمہ۔ شریعت کی مثال رات کی طرح ہے اور طریقت کی مثال ستاروں کی طرح اور حقیقت کی مثال چاند
کی طرح اور معرفت کی مثال سورج کی طرح ہے۔ سورج سے اوپر کوئی چیز نہیں ہے نبی علیہ السلام نے کہا ہے۔
آگے سنئے بایزید شریعت کے متعلق کیا کہتا ہے۔

شریعت میں رہنے والا حق کو نہیں پہنچتا | ۴۲- ساکن الشریعة لا یبلغ الی طریق وبنیر طریق الحق

لا یبلغ الی المقام الذی فیہ امان (خیر البیان ص ۳۵۴)

ترجمہ۔ شریعت میں رہنے والا حق کے طریق کو نہیں پہنچتا اور حق کے بغیر اس مقام تک نہیں پہنچتا جس میں امان ہے۔
اس الہام سے معلوم ہوا کہ بایزید کے نزدیک شریعت میں ثابت قدم رہنے والا نہ تو حق کو پہنچ سکتا ہے اور نہ
اس کے لئے امان ہے۔

طریقت کا عمل شریعت کے عمل سے بہتر ہے | ۴۳- بایزید بطریقت کا فہم اور عمل شریعت کے فہم اور

عمل سے آویسوں کے لئے بہتر ہے۔ (خیر البیان ص ۱۸۸)

الہام کا مطلب بالکل واضح ہے کہ لوگوں کے لئے شریعت کے فہم اور عمل سے طریقت کا فہم اور عمل بہتر ہے۔ اور اس
طرح شریعت کو متروک قرار دیا۔

اب شریعت کے متعلق بایزید کا آخری فیصلہ سنئے۔

شریعت پر عمل کرنے والے کو | ۴۴- جو شخص شریعت میں برقرار رہا وہ طریقت سے حجاب میں رہے گا۔ اور

تاریک عذاب دوں گا | فرشتوں کے خصائل سے محروم رہے گا۔ میں اس کو نفس و ہوس کے سبب

تاریک عذاب دیتا ہوں گا ورنہ حالیکہ وہ میری معرفت کو نہ پائے گا اور نہ دیکھے گا۔ تجھ (بایزید) پر اس کا اعلام
مَنْ كَانَ فِي هَذِهِ أَعْيُنِي فَهُوَ فِي الْأَخْصِرَةِ أَعْمَى وَأَصْلُ سَبِيلِهِ (کسی کہ دیریں دنیا کو رہے یعنی بے معرفت باشد
پس اوست، در آخرت کو روگمراہ تر از روئے طریق) پر قرآن کتبے دی بیان رخی البیان ص ۲۵۶

اس الہام سے پہلے تین الہامات میں بایزید نے شریعت کی نسبتاً محتاط لفظوں میں مذمت کی۔ اور شریعت کو
ناقابل عمل ٹھہرایا۔ لیکن اس آخری الہام میں بایزید نے حد کر دی۔ اور اس نے شریعت پر ثابت قدم رہنے والے کے لئے
کئی سخت سزا نہیں بیان کیں۔ ایک تو شریعت کی پیروی کو نفس و ہوس کی پیروی قرار دیا۔ دوسرے وہ فرشتوں کے

فضائل سے محروم رہے گا۔ تیسرے اس کے لئے ہمیشہ تاریک عذاب رہنے کی وعید سنائی۔ اور چوتھے مندرجہ بالا آیت کی رو سے جو اس نے اپنے اوپر نازل کروائی عامل شریعت کو اندھا اور گمراہ تر قرار دیا اور آخرت میں بھی اس کے لئے یہی سزا بیان کی۔ بایزید کے اس قسم کے الہامات کی مستحق جاری تھی جو شریعت مطہرہ کو برابر ہونے سے جاری تھی اور شریعت کو داغدار کر رہی تھی ع

تن ہمہ داغ داغ شد پندہ کجا کجا ہم

پیر روشن کو پیر تاریک کہنے کی وجہ | مذکورہ الہامات میں بایزید نے شریعت کو نہ صرف تاریک قرار دیا بلکہ عاملین شریعت کو خدا کی طرف سے تاریک عذاب کی وعید سنائی تھی جس کے ردِ عمل کے طور پر اس وقت کے علمائے ربانی خصوصاً شیخ المشائخ شاہ خراسان حضرت سید علی ترمذی معروف بہ پیر بابا رحمۃ اللہ علیہ اور ان کے خلیفہ اعظم شیخ الافغان حضرت اخوندرویزہ بابا رحمۃ اللہ علیہ نے بایزید کو "پیر تاریک" کا خطاب دیا کیونکہ وہ اسلام کے شہدائی غیور افغانہ میں اسلامی تعلیمات کی روشنی کے بجائے اپنی باطل اور نفسانی تعلیمات کی تاریکی پھیلا رہا تھا اور درحقیقت اس نے اپنے آپ کو اس خطاب کا مستحق قرار دیا تھا۔ بھلا جو شخص شریعت بیہنا کو تاریک کہہ دے اور عاملین شریعت کو دائمی تاریک عذاب کی وعید سنائے وہ پیر روشن کہلانے کا مستحق ہے یا اس کا صحیح نام "پیر تاریک" ہی ہو سکتا ہے۔

اگر چہ عقل فسوں پیشہ لشکرے لگجت
تو دل شکستہ نباشی کہ عشق تنہا نیست

خدا نے بایزید کو ندا کی کہ حق پہنچاؤ | ۴۵۔ از حضرت عزت ندر سید کہ یا بایزید اگر طالب صادق
بباید پیشی نو طلب این حال از تو برستی کند پس او را ازین حال واقف گردان تا ازین یک چراغ چراغہائے بسیار
افروختہ شود و نور در ترازو آید گرد و (مقدمہ خیر البیان ص ۱۱)

ترجمہ۔ خدا تعالیٰ کی طرف سے ندا آئی کہ اے بایزید! اگر ایک سچا طلب گار تیرے پاس آئے اور تجھ سے سچائی کے ساتھ اس حال کی طلب کرے پس اس کو اس حال سے واقف کر تا کہ اس ایک چراغ سے بہت سے چراغ روشن ہو جائیں اور نور ترقی کرے۔

بایزید کے دعوے کے مطابق جب وہ خدا کی طرف سے لوگوں کو اپنی دعوت پر مامور ہوا تو اس نے تاہدار دو عالم صلی اللہ علیہ وآلہ وسلم کی طرح اپنی دعوت کی ابتدا اپنے خویش و اقارب سے کی اور اپنے والد قاضی عبداللہ اور چچا زاد بھائی محمد یعقوب کو اپنے خلیفہ محمد کمال کے ذریعے اپنی دعوت پہنچائی۔ اس وقت محمد کمال سے بایزید نے یہ الفاظ کہے۔

بایزید کی دعوت سے اس کا باپ اور بھائی محروم نہ رہے | ۴۶۔ عبداللہ پیر است و یعقوب بردار است

حیف می آید کہ از معرفت حق و از علم توحید بے نصیب اندہ باید کہ یک مرتبہ باز برومی و بگوئی کہ اگر دریں جهان از معرفت حق بے نصیب شدی فردا از لقا سے پروردگار بے نصیب خواہی بود و حق تعالی او (بایزید) را صاحب معرفت و علم توحید گردانیدہ است کہ با وجود او شما از معرفت حق تعالی بے نصیب خواہید روید۔

(مقدمہ خیر البیان ص ۱۵)

ترجمہ۔ حمد اللہ میرا باپ ہے اور یعقوب میرا بھائی ہے مجھے افسوس آتا ہے کہ وہ خدا کی معرفت اور توحید کے علم سے بے بہرہ ہیں۔ ایک بار پھر ان کے پاس جا اور ان سے کہہ دے کہ اگر اس دنیا میں خدا کی معرفت سے محروم رہ گئے تو کل قیامت کے دن خدا کی ملاقات سے محروم رہ جاؤ گے۔ خدا تعالیٰ نے اس (بایزید) کو معرفت اور توحید کا علم دیا ہے یہ بری بات ہوگی کہ اس کے ہوتے ہوئے تم حق تعالیٰ کی معرفت سے بے نصیب چلے جاؤ۔ اس عبارت میں بایزید نے یہ نشانہ ہی کر دیا کہ اس کی دعوت کو نہ ماننا خدا تعالیٰ کی ملاقات اور دیدار سے محرومی کا سبب ہے۔ مگر انبیاء علیہم السلام کے بغیر یہ حق کسی پیر اور ولی کو حاصل نہیں۔ کہ وہ اپنی نافرمانی کے سبب لوگوں کو اللہ تعالیٰ کے دیدار اور ملاقات سے محروم کر دے۔

محمد کمال نے بایزید کی دعوت حمد اللہ اور یعقوب کو دوبارہ پہنچائی۔ مگر انہوں نے اس دعوت پر ایمان لانے سے انکار کر دیا۔ محمد کمال نے بایزید کو جب ان کے انکار سے آگاہ کیا تو جانانے کے بیان کے مطابق بایزید نے کہا۔
حمد اللہ اور یعقوب اپنے وقت کے فرعون ہیں | ۱۴۷۔ اے محمد! اینہا مغرور علم و نسب اندہ ہرگز یقین و اعتقاد

نہ خواہند اور اینہا فرعون و یامان و قارون وقت خود اندہ (مقدمہ خیر البیان ص ۱۵)

ترجمہ۔ اے محمد کمال! یہ لوگ اپنے علم و نسب پر مغرور ہیں۔ ہرگز (محمد پر) یقین اور اعتقاد نہیں کریں گے۔ اور یہ لوگ اپنے وقت کے فرعون اور یامان اور قارون ہیں۔

بایزید کی اس تقریر سے ثابت ہوا کہ جو لوگ اس کی دعوت پر یقین اور اعتقاد نہیں رکھتے وہ معمولی مرتبے کے کافر نہیں بلکہ فرعون، یامان اور قارون کی طرح بڑے اور شدید قسم کے کافر ہیں۔ واضح رہے کہ بایزید کے باپ قاضی عبد اللہ بڑے نیک اور منقہی عالم دین تھے اور علاتے میں ان کی نیک شہرت تھی۔ لیکن بایزید نے اپنی دعوت کے انکار کی وجہ سے جس طرح دوسرے منکرین پر کفر کے فتوے لگائے تھے اسی طرح اس نے اپنے باپ اور چچا ز اور بھائی کو جب کہ وہ بھی صاحب علم تھے اپنے فتووں سے معاف نہیں کیا۔ بلکہ انہیں فرعون، یامان اور قارون جیسے شدید ترین کافروں کے زمرے میں شمار کیا۔ یہ اس امر کی دلیل ہے کہ وہ اپنے آپ کو پیغمبر سمجھتا تھا۔ اور اسی اس پر اپنے منکرین کو کافر سمجھتا تھا۔

بایزید اپنے زمانے کے سب لوگوں کو مشرک کہتا تھا اس نے اپنی دعوت شروع کرنے سے پہلے اپنے گاؤں کا نیکرم

میں اپنے گھر کے تہ خانے میں پانچ سال تک چلہ کشی کی جب بائزید چلہ ختم ہونے کے بعد اس خلوت سے باہر آیا تو لوگوں نے پوچھا کہ تو نے خلوت میں بیٹھ کر کیا حال کیا؟ تو اس نے جواب دیا۔

سب لوگوں کو شکر میں پلید دیکھتا ہوں | ۴۸۔ حق تعالیٰ مرا علم اسرار کشف گردانید جبکہ اس خلق را در شرک

پلیدی بنیم (حالی نامہ و تذکرہ صوفیائے سرحد ص ۱۳۲)

ترجمہ: حق تعالیٰ نے مجھ پر علم اسرار کھولا۔ سب لوگوں کو شکر میں پلید دیکھتا ہوں۔

غور کا مقام ہے کہ بائزید کس طرح نبی کی کے ساتھ اپنے ماسوا تمام لوگوں کو بر ملا مشرک کہتا ہے۔ کیا ایک پیر کو خواہ وہ کامل و مکمل کیوں نہ ہو یہ حق حاصل ہے کہ وہ اپنے نہ ماننے والوں کو مشرک، کافر اور فرعون و مانان کہے یہ صرف انبیاء کا مقام ہے کہ ان پر ایمان لگنے والے کافر ہوتے ہیں۔ اور بائزید بھی اپنے آپ کو پیغمبروں کے زمرے کے ساتھ ملاتا ہے۔ اس لئے لوگوں سے حتیٰ کہ اپنے باپ سے بھی مطالبہ کرتا ہے کہ اس پر ایمان لے آئے۔

وحی اور الہام ولی پر بھی آتا ہے | ۴۹۔ احمد (ایک معترض) نے کہا کہ تیرے لئے کہاں تک ہمز اور ہے کہ تو پیغمبری کا دعویٰ کرتا ہے اور کہتا ہے کہ مجھ پر وحی آتی ہے حالانکہ جن پر وحی آتی ہے وہ پیغمبر ہوتے ہیں بائزید نے جواب دیا۔

خدا نے قرآن مجید میں کہیں نہیں کہا کہ فلاں فلاں پر وحی و الہام بھیجتا ہوں اور فلاں فلاں پر نہیں۔ بلکہ قرآن مجید میں ہے :-

يَسْرُ الْمَلَائِكَةُ وَالرُّوحُ مِنْ أَمْرِهِ عَلَىٰ مَنْ يَشَاءُ مِنْ عِبَادِهِ

پھر اس نے کہا کہ وہ وحی بھیجتا ہے جبریل کے ذریعے سے انبیاء پر اور الہام اور دوسرے ملائکہ بھیجتا ہے اولیاء اور مومنین پر جو ان کو خبر دیتے ہیں اور علم باطن اور اس کی حقیقت کو مکشوف کرتے ہیں۔ وحی اور الہام خدا کی طرف سے ولی پر بھی آتا ہے (حالی نامہ و تذکرہ صوفیائے سرحد ص ۱۴۳)

حالی نامے کے اس اندراج سے یہ حقیقت آفتاب نصف النہار کی طرح ثابت ہوتی کہ بائزید پیغمبری کا مدعی تھا اور اپنے اوپر وحی و الہام اور ملائکہ کے نزول کا قائل تھا۔ اور اس کے ثبوت میں مندرجہ بالا آیت کریمہ پیش کی۔ واضح رہے کہ مرزا غلام احمد کی امت قادیانی بھی مندرجہ بالا آیت اجرائے نبوت کے لئے پیش کرتے ہیں۔ جب کہ علماء اسلام نے اس کا مدلل اور مسکت جواب دیا ہے جس کی تفصیل میں جانے کا یہ موقع نہیں۔ معلوم ہوتا ہے کہ کئی باتوں میں مرزا قادیانی نے بائزید کے خیالات سے استفادہ کیا ہے۔

بائزید اور اس کے مریدوں کو گناہوں کی بخشش | مجھے اور میرے یاروں، فرماں برداروں اور احباب کو گناہ بخش دے۔ دوسرے یہ کہ میرا دل قرار پکڑے اور تیرے اور تیرے کلام کے لئے فاسخ ہو جائے اے سبحان! اے

بایزید! میں نے سچ یہ ہے کہ مجھے اور تیرے یاروں، محبتوں، فرماں برداروں کو توبہ کے ذریعے سابقہ گناہ بخش دئے۔
(خیر البیان ص ۱۱۷)

بایزید نے خدا تعالیٰ سے اپنے گناہ بخشوائے اور اپنے تمام پیروکاروں کے جملہ گناہ بھی بخشوائے۔ مذکورہ الہام مکالمے پر مشتمل ہے۔ بایزید نے اللہ سے سوال کیا اور بقول اس کے اللہ نے اسی وقت اس کو اور اس کے پیروکاروں بلکہ احباب کو۔ ان کے سارے گناہ بخش دئے۔ بایزید اللہ تعالیٰ سے صرف گناہ بخشوانے پر اکتفا نہیں کرتا۔ بلکہ وہ اپنے آپ پر اور اپنے مریدوں پر خدا کی رحمتوں اور برکتوں کے نزول کا دعویٰ بھی کرتا ہے۔ چنانچہ وہ کہتا ہے :-
بایزید اور اس کے اتباع پر رحمتیں | ۵۱ - جعلنا رحمة و برکة علیک و علی آل و اتباعک فی

هذا الزمان (خیر البیان ص ۷۷)

ترجمہ میں نے تجھ پر اور تیرے آل و احباب اور پیروکاروں پر اس زمانے میں رحمتیں اور برکتیں نازل کی ہیں تجھ پر اس کا اعلام ہے۔

اور پھر تعجب یہ کہ حدیث نبوی صلی اللہ علیہ وآلہ وسلم کے حوالے سے حضور اکرم صلی اللہ علیہ وسلم کی طرف سے بھی اپنے اوپر اور اپنے اتباع اور احباب پر رحمتیں اور برکتیں بھیجوائی ہیں۔ اس کے لئے بایزید کی یہ عبارت ملاحظہ ہو۔
نبی علیہ السلام کی طرف سے رحمتیں | ۵۲ - قال علیہ السلام کردم رحمت و برکت بر تو و بر پس روان و مجاہدان و

فرماں بردار! تو دریں زمانہ توبہ داراں (خیر البیان ص ۹)

ترجمہ۔ نبی علیہ السلام نے کہا ہے کہ میں نے تجھ پر اور تیرے پیروکاروں، محبتوں اور فرماں برداروں پر رحمتیں اور برکتیں کی ہیں اس زمانے میں تو یہ سمجھ لے۔

قیامت کے دن بایزید کے مرید
اس کی آواز پر زندہ ہوں گے
و اذا یسمعون الطالبین عن مرشد صیحة ذکر الاول یحکون
اجسادهم بشوق و بحیثہ الرحمن فی وقت یدخلون و یخرجون
القاسم یهلك الضمان بسبب ایقان و اذا یسمعون عن مرشد صیحة ذکر الاخو فصار به حیاة
عیان (خیر البیان ص ۵۴)

ترجمہ۔ قیامت کے دن جب طالبین مرشد سے "ذکر اول" کی آواز سنیں گے تو وہ اپنے جسدوں کو رحمن کے شوق اور محبت میں حرکت دیں گے ایسے وقت میں کہ وہ اپنے سانسوں کو اندر اور باہر کریں گے۔ اور ان کی پیاس بجھ جائے گی۔ یقین کے سبب۔ اور جب مرشد سے دوسرے ذکر کی آواز سنیں گے تو اس پر وہ زندہ ہو جائیں گے ظاہر میں۔

اس الہام کے پیش نظر بایزید قیامت کے دن مردوں کے قبروں سے اٹھائے جانے کے متعلق قرآن و حدیث اور اہل

اسلام کے اجماعی عقیدے کے برعکس ایک منفرد عقیدہ رکھتا ہے اور وہ یہ کہ بایزید کہتا ہے کہ مرشد کامل قیامت کے دن ایک "خاص ذکر" کی جو اس کے سوا کسی کو معلوم نہیں دو آوازیں بلند کرے گا۔ پہلی آواز پر جو اس کے مرید قبروں میں سنیں گے تو اپنے جسموں کو حرکت دیں گے جب کہ ان کے سانس بھی حرکت کریں گے۔ اس وقت اس کے مرید پوری طرح زندہ نہ ہوں گے۔ اور نہ قبروں سے نکلیں گے۔ پھر جب بایزید کی "ذکر دوم" کی آواز سنیں گے تو اس پر پوری طرح زندہ ہو کر قبروں سے نکلیں گے۔

یہاں اس امر پر غور کرنا چاہئے کہ قرآن و حدیث کے مطابق قیامت کے دن دو دفعہ نفع صورت ہوگا۔ پہلی مرتبہ سب کے ہوش اڑ جائیں گے پھر زندہ تو مردہ ہو جائیں گے اور جو مرچکے تھے ان کی ارواح ابدان کی طرف واپس آجائیں گی اور بیہوشوں کو افاقہ ہوگا۔ اس وقت عشر کے عجیب و غریب منظر کو حیرت زدہ ہو کر تکتے رہیں گے۔ پھر خداوند قدوس و برتر کی پیشانی میں تیزی کے ساتھ حاضر کئے جائیں گے۔ اس بے ہوشی سے جبریل میکائیل اسرافیل اور ملک الموت مستثنیٰ ہوں گے۔ جب کہ بعد میں ممکن ہے ان پر بھی فنا طاری کر دی جائے چنانچہ اس کے لئے سورہ زمر کی یہ آیت ملاحظہ ہو:-

وَنُفِخَ فِي الصُّورِ فَصَعِقَ مَنْ فِي السَّمٰوٰتِ وَمَنْ فِي الْاَرْضِ رَآٰ مِنْ شَآءٍ اللّٰهُ ط ثُمَّ نُفِخَ
رِیْضًا اٰخَرٰی فَاِذَا هُمْ قِيٰٓاٰمٌ يَنْظُرُوْنَ ۝

ترجمہ۔ اور پھونکا جائے صور میں پھر بے ہوش ہو جائے جو کوئی آسمانوں میں ہے اور زمین میں مگر جسے اللہ چاہے۔ پھر بھونکی جائے دوسری بار تو فوراً کھڑے ہو جائیں گے ہر طرف دیکھتے۔

لیکن بایزید اس آیت کی صریح مخالفت کرتے ہوئے کہتا ہے کہ اس کی دو آوازیں پر اس کے مرید زندہ ہو کر قبروں سے نکلیں گے اور اس طرح کہ وہ قیامت کے دن انبیاء علیہم السلام سے بھی اپنے لئے برتر اور منفرد مقام حاصل کرتا ہے۔ یہاں اس پر غور کرنا چاہئے۔ کہ بایزید کے مرید تو اس کی دو آوازیں پر زندہ ہوں گے۔ لیکن معلوم نہیں کہ وہ خود کس کی آواز پر زندہ ہوگا۔ اس نے صور اسرافیل سے اپنے آپ کو مستثنیٰ کیا ہے۔ اور اپنے لئے حیات ابدی کا قائل ہے حالانکہ حیات ابدی وازلی صرف خدا کے قیوم کے لئے ہے۔

یہاں یہ نکتہ بھی مدنظر رہے کہ حضور اکرم صلی اللہ علیہ وآلہ وسلم نے فرمایا ہے کہ قیامت کے دن سب سے پہلے میں قبر سے اٹھوں گا۔

بایزید نے اپنے متعلق قبر سے پہلے اٹھنے کی بات نہیں کی۔ لیکن اس نے اپنے الہام میں جس پیرائے میں بات کی ہے اس کی براہ راست زور حضور اکرم صلی اللہ علیہ وآلہ وسلم کے مذکورہ ارشاد گرامی پر پڑتی ہے اور حضور سے اولیت کا ادعا سنگین عواقب و نتائج کا حامل ہے۔ (باقی صفحہ ۲۴ پر)